

“यारोषं मानिन्यास्तमोदिवः कासारं कलमभूमेः ।
वद्धमजिं च नलिन्याः प्रभातसन्ध्याप्रसारयति” ॥
कासारः, पुं, (कास + “तुषारादयश्च” उणां ३।१३६
इति आरन् प्रत्ययः । कस्य जलस्य आसारो यत्र
वा । अथवा कासं शब्दं ऋच्छति प्राप्नोति जल-
गमनपतनादिकाले । ऋ + “कर्मण्यण्” ३।२।१।
इति ऋण् ।) सपद्मो निष्पद्मो वा महाजलाशयः ।
सरोवरः । इत्यमरः । १ । १० । २८ ॥ (यथा,—
गीतगोविन्दे २ । २० ।

“दुरालोकस्तोकस्तवकनवकाशोकलति का-
विकाशः कासारोपवनपवनोऽपि व्यथयति” ॥
कासारिः, पुं, (कासस्य अरिः नाशकः ।) कासमर्द्दः ।
इति राजनिर्घण्टः ॥

कासालुः, पुं, (कासहेतुः कासजनको वा आलुः ।)
कन्दविशेषः । कोकणदेशे प्रसिद्ध आलुविशेषः ।
तत्पर्यायः । कासकन्दः २ कन्दालुः ३ आलुकः ४
आलुः ५ विशालपत्रः ६ पत्रालुः ७ । अस्य
गुणाः । उग्रत्वम् । कण्डुवातश्लेष्मानयारोचक-
नाशित्वम् । खादुत्वम् । पथ्यत्वम् । अग्निदीपन-
त्वम् । इति राजनिर्घण्टः ॥

कासीसं, स्त्री, (कासीं क्षुद्रकासं स्यति नाशयतीति ।
सो + कः ।) उपधातुविशेषः । हिराकसो इति
भाषा । (यथा सुश्रुते सूत्रे ३६ अध्याये ।

“कासीसकटुरोहिष्ठ्योर्जातीकन्दहरिद्रयोः” ॥
तत्पर्यायः । धातुकासीसम् २ खेचरम् ३ धातु-
शेखरम् ४ । इति हेमचन्द्रः ॥ केसरम् ५ हंस-
लोमशम् ६ शोधनम् ७ पांशुकासीसम् ८ शुभम्
९ । अस्य गुणाः । कषायत्वम् । शिशिरत्वम् ।
विषकुष्ठक्षमिखर्ज्जनाशित्वम् । चक्षुर्हित्वम् ।
कान्तिवर्द्धनत्वम् । इति राजनिर्घण्टः ॥ (विस्तृत-
विवरणमस्य काशीशब्दे ज्ञेयम् ॥)

कासुः, स्त्री, (कशति कुत्सितशब्दं गच्छतीति ।
कश् गतौ + “ङित् कश्चिपद्यते” । उणां १ । ८७ ।
इति ऊः एषोदरादित्वात् सत्वम् ।) विकलवाक् ।
शब्दयस्त्रम् । इति मेदिनी ॥ (कासते प्रकाशते इति
काश् + ऊ ।) दीप्तिः । भाषा । इति शब्दरत्ना-
वली ॥ रोगः । बुद्धिः । इति हेमचन्द्रः ॥

काहका, स्त्री, (काहला इति । एषोदरादित्वात्
लस्य कः ।) काहलावाद्यम् । इति हिरूपकोषः ॥
काहलं, स्त्री, (कुत्सितं अस्पष्टमव्यक्तं हलं वाक्यं
ध्वनिर्वा यत्र । विलेखनार्थकस्यापि हलधातो-
रत्रधातुनामनेकार्थत्वात् तथात्वम् ।) अव्यक्तवा-
क्यम् । इति हेमचन्द्रः ॥

काहलः, पुं, (कुत्सितं यथा स्यात् तथा हलति ।
लिखति गलेभूमिमिति शेषः । हल + अच् ।
कोः कादेशः ।) कुक्कुटः । शब्दमात्रम् । इति
मेदिनी ॥ विडालः । इति शब्दमाला ॥ उहड-
टका । तत्पर्यायः । महानादः २ । इति हारा-
वली ॥

काहलः, चि, (केन जलेन अहलः अस्पृष्टः ।) शुष्कः ।
भृशम् । खलः । इति मेदिनी ॥

काहला, स्त्री, (कुत्सितं अव्यक्तं वा हलति शब्दं

करोति । हल + अच् टाप् च ।) वाद्यभाण्डभेदः ।
(ईषदपि न हलं कुत्सितं अङ्गं यस्याः । कोः का-
देशः ।) अप्परोविशेषः । इति मेदिनी ॥

काहलापुष्पः, पुं, (काहलाकृतिरिव पुष्पमस्याः ।)
धुस्तूरः । इति शब्दमाला ॥

काहलो, स्त्री, (कं सुखं आहलति ददातीति । आ +
हल + इन् । ततो डोप् ।) तरुणी । युवती । इति
मेदिनी ॥

काहारकः, पुं, (कुत्सितं शिविकादिकमालम्ब्य जी-
वनयाचामाहरति । आ + हृ + गुल् ।) शिवि-
कावाहकजातिः । काहार इति वेहारा इति च
भाषा । यथा,—

“तथा गारुडिका वीराः क्षुरकर्मोपजीवकाः ।
याधाः काहारकाः पुष्टाः कृष्णं संवाहयन्ति ये” ॥
इति जैमिनिभारते आश्वमेधिके पर्वणि १० अ-
ध्यायः ॥

काहो, स्त्री, (केन वायुना आहन्त्यते । आ + हन् +
ङः डोप् ।) यदा कं सुखं आहन्ति ददाति प्राप-
यति । आ + हन् + अन्तर्णिजन्तात् ङः डोप् च ।)
कुटजवृक्षः । इति राजनिर्घण्टः ॥

कि र नि ज्ञाने । इति कविकल्पद्रुमः ॥ (ङादि-
परं-सकं-सेट् ।) र वैदिकः । नि चिकीर्त । इति
दुर्गादासः ॥

किं, व्य, किम् । इति मेदिनी ॥ (यथा विष्णुपुराणे
१ मांशे १७ । २४ ।

“न केवलं तात । मम प्रजानां
स ब्रह्मभूतो भवतश्च विष्णुः ।
धाता विधाता परमेश्वरश्च
प्रसीद कोपं कुम्भे किमर्थम्” ॥)

किं, [म्] चि, जिज्ञासार्थम् । कि इति भाषा ।
सर्वनामकिम्शब्दस्य स्त्रीलिङ्गे रूपमिदम् । इति
आकरणम् ॥ अस्यार्थान्तराणि किम्शब्दे द्रष्ट-
व्यानि ॥ (सर्वशब्दमयत्वात् विष्णुः । यथा, महा-
भारते १३ । १४६ । ६१ ।

“एको नैकः सवः कः किं यत्तत्पदमनुत्तमम्” ॥)

किंवदन्तिः, स्त्री, (किं + वद + भिच् ।) किंवदन्ती ।
इत्यमरटीकायां भरतः ॥

किंवदन्ती, स्त्री, (किम् + वद + भिच् ङीष् च ।) जन-
श्रुतिः । सत्यमसत्यं वा लोकवादः । इत्यमरः ।
१ । ६ । ७ ॥ (“अस्ति क्लिष्टा किंवदन्ती अस्माकं
कुले कालरात्रिकल्पा विद्या नाम राक्षसी समु-
त्पत्यते” । इति प्रबोधचन्द्रोदयनाटकम् ॥)

किंवा, व्य, (किम् च वा च । इति दन्तसमासः ।)
विकल्पः । अथवा । तत्पर्यायः । उताहो २ यदि
वा ३ यदा ४ नेति ५ । इति त्रिकाण्डशेषः ॥

किंशारः, पुं, (किं किञ्चित् कुत्सितं वा श्रद्धानातीति
श्रु हिंसायां + “किञ्जरयोः श्रिणा” । उणां
१ । ४ । इति जुग्व ।) शस्यशूकम् । सुंथा इति
भाषा । इत्यमरः । २ । ६ । २१ ॥ वाणः । कङ्क-
पक्षी । इति मेदिनी ॥

किंशुकः, पुं, (किञ्चित् अवयवैकदेशः शुक इव शुक-
तुण्डमप्युत्पात् तथैवमिति बोध्यम् ।) पलाश-

वृक्षः । इत्यमरः । २ । ४ । २६ ॥ (अस्य पर्यायो
यथा,—भावप्रकाशस्य पूर्वखण्डे प्रथमे भागे ॥

“पलाशः किंशुकः पर्यायं यन्निधौ रक्तपुष्पकः ।
क्षारश्रेष्ठो वातहरो ब्रह्मरत्नः समिद्धरः” ॥

यथा गोः रामायणे ६ । ६८ । ३१ ।

“तयोः कृतव्रणौ देहौ श्युभृताते महात्मनोः ।
पुष्पिताविव निष्पक्षौ यथा शास्त्राणि किंशुकौ” ॥
तत्पुष्पादयोऽपि । यथा चाणक्ये ७ ।

“रूपयौवनसम्पन्ना विशालकुलसम्भवाः ।
विद्याहीनान् प्रोभन्ते निर्गन्धा इव किंशुकाः” ॥
विवरणमस्यान्यत् पलाशशब्दे ज्ञातव्यम् ॥ नन्दी
वृक्षः । इति राजनिर्घण्टः ॥

किंशुलुकः, पुं, (किंशुक + निपातनात् साधुः ।)
पलाशवृक्षविशेषः । इति शब्दरत्नावली ॥

किकिः, पुं, (कक + इन् । एषोदरादित्वात् आदे-
रित्वम् ।) किकीदिविः । इति शब्दमाला ।
नारिकेलः । इति राजनिर्घण्टः ॥

किकिदिविः, पुं, (किकीति अस्फुटनादेन दीव्यतीति ।
दिव् + इन् ।) चाषपक्षी । इति शब्दमाला ॥

किकीदिवः, पुं, (किकीति अव्यक्तशब्देन दीव्यति ।
दिव + कः ।) चाषपक्षी । इति शब्दमाला ॥

किकीदिविः, पुं, (किकी इति अस्फुटनादं कुर्वन्
दीव्यति । “कविष्विच्छ्विस्त्विति किकीदिविः” ।

उणां ४ । ५६ इति क्तिन् निपातनात् सिद्धम् ।)
खर्गचातकः । सोयाचड़ा इति भाषा । नीलकण्ठ
इति क्वचित् ख्यातः । इति भरतः ॥ तत्पर्यायः ।
चाषः २ । इत्यमरः । २ । ५ । १६ ॥ चासः ३
किकीदीविः ४ । इति भरतः ॥ किकी ५ दिविः ६ ।
इति खामी ॥ किकिः ७ किकित्विः ८ किकीदीविः
९ । इति शब्दमाला ॥ किकीदिवः १० खर्ग-
चूडः ११ इति जटाधरः ॥

किकीदीविः, पुं, (किकी इत्यव्यक्तशब्देन दीव्यति
क्वीडिति । निपातनात् दीर्घत्वे साधुः ।) चाष-
पक्षी । इति शब्दमाला ॥

किखिः, स्त्री, (खदति हिनस्ति । खद् हिंसायां
निपातनात् साधुः ।) लघुशृङ्गालः । इति हेम-
चन्द्रः ॥ ख्यांक्षेत्र्यालि इति भाषा ॥

किखिः, पुं, (किखिरिति कुत्सितशब्दं करोति ङः ।)
कपिः । इति भूरिप्रयोगः ॥

किङ्करः, चि, (किञ्चित् करोति । दिवाविभेदं च किं
यत्तद्भ्रजस्त्वित्यच् ।) दासः । इत्यमरः । २ । १० ।
१७ ॥ (यदुक्तं पुराणे ।

“विप्रस्य किङ्करो भूषो वैशोभुपस्य भुमिप ! ।
सर्वेषां किङ्कराः शूद्रा ब्राह्मणस्य विशेषतः” ॥)

किङ्किणी, स्त्री, (किमपि किञ्चिद् वा कथयति ।
कथ शब्दे + इन् + ङीष् च । एषोदरात् साधुः ।)

कथाभरणविशेषः । घाघर इति भाषा । तत्प-
र्यायः । क्षुद्रचण्डिका २ । इत्यमरः । १६ । ११० ॥

कङ्कणी ३ । इति भरतः ॥ किङ्किणिका ४ कि
ङ्किणिः ५ । इति केशवः ॥ क्षुद्रचण्डी ६ प्रतिसरा
७ किङ्किणीका ८ कङ्कणिका ९ क्षुद्रिका १० ।

इति शब्दरत्नावली ॥ धर्षदी ११ । इति जटा-